

تقدس مآب بشپ اینڈریو فرانسس (خدا کا اُسقف)

تقدس مآب بشپ اینڈریو فرانسس 29 نومبر کو آڈھاسیا لکوٹ میں پیدا ہوئے۔ آپ کے والد کا نام جی۔ ایم۔ فرانسس اور والد کا نام مارتھا فرانسس تھا۔ آپ نے اپنی ابتدائی تعلیم سینٹ میریز کانونٹ سکول آڈھاسے حاصل کی۔ میٹرک کے بعد آپ نے سینٹ میریز مائرسیمنری لاہور اور کرائسٹ دی کنگ سیمنری کراچی سے کاہنا نہ تربیت حاصل کی۔ کرائسٹ دی کنگ سیمنری کراچی سے علم الہیات کی تعلیم مکمل کرنے پر 10 جنوری 1972 کو کاہن مخصوص ہوئے۔ آپ نے اپنی پاسبانی خدمات کا آغاز 1972 میں بحیثیت معاون پیرش پریسٹ کیا۔ آپ کی پہلی تقرری بھائی پھیرو پیرش (ضلع قصور) میں ہوئی۔ 20 اپریل 1974 کو آپ سینٹ انتھنی پیرش لاہور کے پیرش پریسٹ مقرر ہوئے جہاں آپ نے بھرپور جوش و جذبے کے ساتھ پاسبانی خدمات سرانجام دیں۔ آپ نے امریکہ سے "قیادت اور بشارت" اور تھائی لینڈ سے اپنی میٹرک بعد ڈپلومہ حاصل کیا۔ آپ نے فلپائن یونیورسٹی سے عمرانیات میں ایم۔ اے کیا اور اسی یونیورسٹی سے ڈاکٹریٹ کی ڈگری بھی حاصل کی۔ 3 دسمبر 1999 کو پاپائے اعظم جان پال دوم نے آپ کو ملتان ڈایوسس کا بشپ نامزد کیا اور 26 فروری 2000 کو آپ کی اسقفی مخصوصیت ہوئی۔ آپ قومی کمیشن برائے ابلاغیات، ریڈیو ویری تاس ایشیاء اردو سروس، قومی کمیشن برائے بین المذاہب مکالمہ، قومی کمیشن برائے پاک لٹوریا اور کیتھولک ادارہ ادبیات کے چیئر مین بھی رہے۔ تقدس مآب بشپ اینڈریو فرانسس کو نومبر 2012 میں دوران سفر حادثہ پیش آیا۔ آپ کی گاڑی الٹ گئی اور کمر میں شدید چوٹیں لگیں۔ آپ کو علاج کے لیے دیگر ممالک میں بھی لے جایا گیا مگر کوئی افاقہ نہ ہوا۔ باسازی صحت کے باعث آپ کے لیے اسقفی فرائض کی ادائیگی مشکل تھی اس لیے 13 جون 2015 کو آپ نے پاپائے اعظم کو اپنا استعفیٰ پیش کیا جسے کلیسیائی قانون کے مطابق منظور کر لیا گیا۔ بشپ اینڈریو فرانسس کسی شخص کا نام نہیں بلکہ ایک دور کا نام ہے، ایک عہد کا نام ہے۔ تقدس

مآب بشپ اینڈریو فرانسس بے شمار اوصاف کے مالک تھے۔ آپ کئی کتب کے مصنف اور مترجم بھی تھے جن میں ایمان کا خزانہ، گونجے سدا ہیلویا، سارا گھرانہ کے لیے دُعا، پھوٹتے سویرے، پاک دل کا نوینہ اور دیگر کئی کتابیں شامل ہیں۔ مذکورہ زبور

اکھیاں چکناں ہاں میں ول پہاڑاں

مدد لئی میں کس نوں پکاراں

آپ کا پسندیدہ زبور تھا جسے آپ اکثر گنگناتے رہتے۔